


राष्ट्रपतीपदासाठी श्रीमती बदक

मूळ लेखक: ग्रीन क्रोनिन, चित्र: बेट्सी लेविन,
मराठीत: प्रभाकर नानावटी



शेती करणे तितके सोपे काम नाही.
रोज संध्याकाळी फार्मर ब्राउनचे कपडे वाळलेले
गवत, घोड्याचे केस, बियांची टरफले, कोंबडीचे पिसं,
धूळ, माती, शेण, कॉफीचे डाग यानी भरलेले
असायचे. त्याच्या शरीरालासुद्धा घाण वास येत
असे.







या शेतीत सगळ्याना काम करावे लागत
असे. प्रत्येकाला काम वाटून दिलेले होते.

डुकर: पलंगाखालची जमीन साफ ठेवणे.

गायी: बागेतील साफसफाई

मेंढी: गोठीची साफसफाई

बदक: कचऱ्याची विल्हेवाट, घास कापणे,
काँफी बियांचे पूड करणे

दिवस संपल्यानंतर याच्याकडे बघितल्यास डुकरांच्या अंगावर केस चिकटलेले असायचे.


गार्यींच्या पाठीवर घास आणि मेंढींची पाठ तर धुळीने माखलेली असायची.






आणि बदकाच्या अंगावर गवत, कॉफीच्या बिया व पूड
चिकटलेली असायची.

त्यातील एका बदकाला असली कामं आवडत नव्हती.
आपल्या अंगावरील गवत वा कॉफीच्या बिया काढणे असल्या
कामांचा कंटाळा येत होता.
“हा फॉर्मर ब्राउन मॅनेजर कसा काय झाला?” बदकाच्या
डोक्यात विचारचक्र सुरू झाले.
आपल्या फॉर्मवर निवडणुकीची जरूरी आहे.
मग तिने एक पोस्टर चिकटवले.



फार्मर ब्राउनला निघून
जायलाच हवे!
उद्या या फॉर्मवर
निवडणूक आहे!



दुसऱ्या दिवशी फॉर्मर ब्राउनला आपल्या घराच्या
दरवाज्यावर पोस्टर लटकवलेले दिसले.





फार्मच्या विकासासाठी
या दयाळू
बदकाला आपले
अमूल्य मत द्या!

फार्मर ब्राउनला पोस्टर वाचून फार वाईट वाटले. तो शेताकडे पळतच गेला.
तेथे सगळे प्राणी निवडणुकीसाठी मतदार म्हणून नाव नोंदवत होते.



ढतदररररसरठी सूऑनर

ढतदर

१. फरढरऑे रहरवरसी असरयलर हवेत.
२. तरररऑ्यरकडे ओळखपत्र हवे व
३. कढीत कढी तरररंची उंची ँवढी हवी. (X)

सरर्व उंदीर ँकत्र झरले. व उंचीऑ्यर अटीलर वरररध दर्शवलर. ढग बदकरनी तररवर फुली ढररली.

निवडणुकीच्या दिवशी प्रत्येक प्राणी निवडणुकीचे फॉर्म
भरून पेटीत टाकत होते.
नंतर मतांची मोजणी केली. व परिणाम गोठ्याच्या
भिंतीवर चिकटविले.




A hand holding a pen is positioned over a piece of paper. The paper has two lines of text in Hindi. The background is a solid red color. The hand is wearing a yellow and black checkered sleeve.

फार्मर ब्राउन -- 6 मत

बदक -- 20 मत

फार्मर ब्राउन यांनी मतांची फेरमोजणी करण्याचा आग्रह धरला.



एक मत डुकराच्या पाठीवर चिकटलेला होता.

नवीन परिणाम असे होते:

फार्मर ब्राउन: 6 मत

बदक: 21 मत



मतदारांनी स्पष्ट कौल दिला होता. बदक जास्तीत जास्त वेळ शेतातच असायची. आता ती फार्मची इनचार्ज झाली होती.

शेतातील कामं सोपे नव्हत्या.

सकाळ ते संध्याकाळपर्यंत काम करून ती थकून
जायची.

संपूर्ण अंगभर गवत, घोड्यांचे केस, रोपं, घाण, माती,
धूळ , कॉफीची पूड लागलेली असायची.

“ फार्मची देखभाल इतकी सोपी नाही, ” ती विचार
करू लागली.






त्या रात्री बदकांच्या समर्थकांनी गवर्नरच्या पदासाठी बदकाला उभे केले व प्रचाराला सुरुवात केली.

बदक, शेतीची कामे फार्मर ब्राउनवर सोपवून स्वतःच्या
निवडणुकीच्या प्रचारासाठी बाहेर पडली.



तिने लहान मोठ्या
शहरांचा दौरा केला.
लोकांची, प्राण्याची
भेट घेतली.

बदकाने निवडणुकीच्या मोर्च्यात,
रॅलीत भाग घेतला.



बदकाने अनेक ठिकाणी सभा घेतल्या.



बदकानी दिलेली भाषणं केवळ बदकानाच
कळल्या असल्या, इतरांना नाही.



**बदकाला
निवडून द्या!**

निवडणुकीच्या दिवशी संपूर्ण राज्यातील
मतदारांनी मतदान केले. मतावर शिकका
मारला. व मत पेटीत टाकले.

मतमोजणी झाली.

परिणाम जाहीर करण्यात आले.

मिस गवर्नर: २९९,९९९

श्रीमती बदक: ३००,०००



गवर्नरने फेरमोजणीसाठी अर्ज केला. फेरमोजणी
करण्यात आली. मोजणी करताना दोन मतं ताटाला
चिकटलेले होते.



परिणाम घोषित करण्यात आले:

मिस गवर्नर - 299,999

बदक - 300,002



मतदारांनी आपली इच्छा स्पष्टपणे
जाहीर



केली होती.

बदकाला निर्विवाद बहुमत
मिळाल्याची
घोषणा करण्यात आली.

राज्य चालविणे हे एक कठिण काम होते.

सकाळ ते संध्याकाळपर्यंत संपूर्ण अंगभर तेल-शाईचे डाग, चिकटलेले टाप, बोटाचे ठसे, लोणी, पनीर व कॉफीच्या डागानी भरत होते.

तिचे नेहमी डोके दुखत होते.

“राज्य चालवणे सोपे काम नाही,” बदक विचार करू लागली.




त्या रात्री बंदक व तिचे स्टाफ बंदकाला राष्ट्रपती
करण्याच्या तयारीला लागले.

आमूलाग्र
परिवर्तनासाठी बंदक

माझी
पसंती बंदकाला!!

बंदकाने आमची
अस्मिता टिकवली!



बदकाने सर्व कामं स्टाफच्या माथी मारली. आणि निवडणुकीच्या अभियानासाठी जय्यत तयारीनिशी बाहेर पडली.



ती स्थानिक लोकांना भेटत होती.
त्यांच्याबरोबर जेवण करत होती. लहान बाळांचे मुके घेत होती.



ती निवडणुकीच्या मोर्च्यात भाग घेत होती.



ती भाषणं देत फिरत होती. परंतु तिचे भाषण फक्त बदकांनाच कळत होते.




ती टीव्ही शोमध्येसुद्धा भाग घेवू लागली. एकदा तर तिने शोमध्ये सॅक्सोफोन वाजवून धमाल केली.



निवडणुकीच्य दिवशी देशातील
मतदाराने मतदान केले.

मत मोजणी झाली.
CNN च्या टीव्ही चॅनेलवर
परिणाम जाहीर करण्यात आले.



मिस्टर प्रेसिडेंट -
50, 546,165
बदक -
50, 546,170

राष्ट्राध्यक्षानी
फेरमोजणी करण्यास
सांगितले. १० मतं
उपराष्ट्रपतीच्या
पाठीवर चिकटलेले
होते.



नवीन परिणाम असे होते:

राष्ट्राचा निर्णय
मिस्टर प्रेसिडेंट -
50, 546, 165
बदक -
50, 546, 180

मतदारांनी स्पष्ट कौल दिला होता. बदकाने
राष्ट्राध्यक्षपदाची सूत्रे हाती घेतली.



देशाचा कारभार चालविणे
इतके सोपे नव्हते.

रोज काम संपल्यावर
पूर्ण अंग पावडर,
कागदाचे तुकडे, स्टेपल्स,
सेक्युरिटीचे बिल्ले,
काँफीचे डाग इत्यादीने
भरत होते.


तिचे अंग ठणकू लागले,
डोके दुखू लागले.

“देश चालवण्यात काही
मजा नाही,” बदक
विचार करू लागले.









एके दिवशी ती पेपर चाळत होती.
तिची नजर एका छोट्या जाहिरातीवर
पडली.

बदक पाहिजे

गवत कापणे व कॉफीची पावडर करणे
याकरिता.

पूर्वानुभव नसला तरी चालेल.

उप-राष्ट्रपतीच्या हाती कारभार सोपवून पुन्हा एकदा
बदक शेतावर काम करण्यासाठी निघाली.





रोज संध्याकाळी फार्मर ब्राउनचे कपडे वाळलेले गवत,
घोड्यांचे केस, बिया, रोपटे, धूळ, माती, चिखल व कॉफीची पूड
पडून घाण झालेले असतं.
आणि बदक....



आत्मकथा लिहिण्यात मग्न होती.

समाप्त